

Lill-Għasfur

Kien għadu kemm bebbex
Fl-irhula u fl-ibliet,
X'hin tar mimli hajja
Gie hdejja fis-skiet.

U dlonk hares lejja
Bhal donnu beżghan,
Bhal donnu ried jghidli
Xi kelma herqan.

It-tnejn tajna lemha
Harisna f'xulxin,
Bla hadd bexxaq fommu
Għal waqt dak il-hin.

U domna hin sewwa
B'dak fommna mitbuq,
Nixxierku fis-seher
Li 'l-gisem ituq.

'Ma fl-ahhar ilsienu
Erhielu u nhall,
U b'ghana li jhannen
Infexx bla ma stall.

Ma' l-iġbla, l-isinda,
Ma' rdum, ġewwa l-wied,
Dik l-ghanja li ssahhar
Għal tul bosta dwiet.

'Ma qabel ma telaq
Tal-ghana fawwar
Semmaghli x'jaf johrog
Minn fommu saħhar.

Kan. Dun Nikol Vella Apap
11.11.1973

Nixtieq nibki

F'waqtiet qosra
nhossni nixxiegha,
tferrà qabbieża
wara n-nixfa twila tas-sajf....
insejjah,
insellem,
insahhar,
lill-marżepp,
lill-mazzarell,
liż-żrieragh misthijin.

'mma l-wens
dlonk joghsfor,
xenqti ddub fix-xejn;
triqti tittajjen,
nitliggem bil-ġebel,
fl-ghollieq nitfixkel,
u x-xewk
jghakkisni.

Imbagħad,
nghaddi l-bqija ta' jiemi
naghti b'rasi,
'l fuq u 'l isfel....

jigrili bħall-buffu,
irrid nibki
u ma nistax.

John Caruana
In-Naxxar – 3 ta' Novembru, 1997